

SCRIPT OF MORNING GOJRI NEWS BULLETIN 21JUNE 1015 HRS

مارننگ گو جری نیوز بلیٹن مورخہ 21 جون 2025

یوہ آکا شوانی جموں ہے محبوب سلطانی تیں خبر سُنو۔

PM YOGA

اج پوری دنیا مانہہ 11 ووں بین العقوامی یوگا تہاڑہ نانہہ جوش وجزبہ غے سنگ منایو جاریو
ہے اس سلسلہ مانہہ عالمی شہرت یافتہ جگہاں گے نال نال مقامی پارکاں مانہہ لوک یوگا گی
مشق واسطے جمع ہو رہیا ہیں تے اس گا فلاح و بہبود تے ہم آہنگی گا پیغام نانہہ اپنا رہیا ہیں اس
سال گو موضوع اک زمین اک صحت واسطے یوگ رکھیو گیو ہے جہڑو اک صحت مند
معاشرہ بنان تے دیگر گا کردار نانہہ اُجاگر کر رہیو ہے اس ضمن مانہہ وزیر اعظم نریندر
مودی نے قومی سطح ور اس تقریب کی قیادت کی تے آندھرا پردیش گا ویشاکھا پٹنم مانہہ
تقریباً 2 اشاریہ 7 لکھ افراد گے نال یوگا کیو اس موقعہ ور بولتا مانہہ وزیر اعظم مودی نے کہیو
جے اج پوری دنیا کسے نانہہ کسے طرح گا دباؤ توں گزر تے اس راہ گا حالات مانہہ یوگ امن
وسکون گی راہ دسے۔

JK YOGA

ووں بین العقوامی یوگا تہارو اج پورا جموں خطہ مانہہ جوش و خروش تے عوامی شرکت 11
سنگ منایو جاریو ہے اس سلسلہ مانہہ عوامی پارکاں تو لے غے سرکاری دفتر توڑی لوک
بڑی تعداد مانہہ یوگ آسن کرن واسطے جمع ہواں تے جسمانی تے ذہنی صحت گا فروغ نانہہ
اُجاگر کیو اس ضمن مانہہ مشہور جگہاں ور وی خصوصی تقریب منعقد کی گئی وزیر دفاع
راج ناتھ سنگھ نے شمالی کمانڈر گا صدر مقام ادھمپور مانہہ مسلح افواج گا اہلکاراں گے نال یوگا
کیو تے جسمانی تے ذہنی طاقت واسطے اس کی اہمیت ور زور پایو اونگا مرکزی وزیر مملکت
ڈاکٹر جتندر سنگھ نے رام نگر گا اندرونی میدان مانہہ اک تقریب کی قیادت کر غے مقامی
لوکاں سنگ یوگا کیو جس مانہہ ڈپٹی کمشنر ادھمپور سلونی رائے ضلع ترقیات کونسل گا
چیرمین ممبر قانون ساز اسمبلی تے دیگر افسراں نے وی شرکت کی جہڑاں علاقہ گا جوش
وجزبہ تے اتحاد کی عکاسی کر رہیا تھا۔

LG YOGA GREETINGS

لیفٹیننٹ گورنر منوج سنہا نے 11 ووں بین العقوامی یوگا تہاڑہ گا موقعہ ور لوکاں نانہہ مبارک
باد دتی ہے اُنہاں نے کہی وجے اس سال گو موضوع اک زمین تے اک صحت واسطے یوگا
وزیر اعظم نریندر مودی گا عالمی صحت و فلاح گا نظریہ غی عکاسی کرے ایل جی موصوف
نے یوگا نانہہ بھارت گو دنیا نانہہ دسیو گیو تحفو قرار دتو تے ہر اک نانہہ کہیو جے وے
صحت مند زندگی جیں تے ہم آہنگ جموں کشمیر واسطے اس نانہہ اپنی ندگی گو حصو بناوے۔

RAKSHA MANTRI OP SINDOOR

وزیر دفاع راجناتھ سنگھ نے پچھلے تہاڑے شمالی کمانڈر گا صدر مقام ادھمپور مانہہ مسلح
افواج گا اہلکاراں سنگ ملاقات گے دوران اُن کی بہادری نانہہ سہرایو ہے اُنہاں نے کہیو
آپریشن سندور نے اک مضبوط پیغام دتو ہے جے نوہ بھارت پُر عزم ہے تے دہشت گردی گو

جواب طاقت تے حکمت عملی سنگ دے گو۔ انہاں نے اس آپریشن نانہ دہشت گرداں تے انہاں نانہ مدد دین آلا واسطے اک وانگ قرار دتو تے کہیو جے یوہ صرف اک وقفہ اجیں اختتام نہیں ہوو ہے۔

JK GOVT STUDENTS

جموں کشمیر حکومت نے ایران توں اپنا رہائشیاں جن مانہ طالب علم وی شامل ہیں گی بحفاظت واپسی واسطے موثر انتظامات کیا ہیں اس سلسلہ مانہ کابینہ وزیر ستیش شرما ٹرانزٹ کاروائیاں گی نگرانی کر رہیا ہیں تانجے سفر آسان تے باعزت طریقہ سنگ پورو کیو جاسکے اس سلسلہ مانہ جموں کشمیر سڑک ٹرانسپورٹ گی گڈی جھڑی تمام ضروری سہولیت توں پوری ہیں نانہ دلی ہوائی اڈہ تے جموں کشمیر مانہ تعینات کیو گیو ہے تانجے واپس آن آلا نانہ آبائی علاقہ توڑی پُجایو جاسکے اس ضمن مانہ ٹرانسپورٹ محکمہ گا افسراں نے طالب علم گو استقبال کیو وزیر موصوف نے ہر ممکن مدد کی یقین دہائی کروائی تے واپسی کرن آلا رہائشیاں تے طالب علماں گی فلاح و بہبود واسطے حکومت گا عزم نانہ دہرایو۔

DY CM PWD

نائب وزیر اعلیٰ سریندر چودھری نے عوامی کماں گا محکمہ گیاک جائیزہ میٹنگ گی صدارت کیجس مانہ جموں ڈویزن مانہ نبارڈ پیام جی ایس وائی پلاں تے دیگر منصوبان ور ہوئی پیش رفت گو جائیزو لیو گیو انہاں نے ان منصوبان نانہ مٹھی وی مدت اندر پورو کرن تے اعلیٰ معیار گی پابندی ور زور پایو نائب وزیر اعلیٰ نے افسراں کماں نانہ تیز کرن تے خراب معیار گا استعمال ور سخت کاروائی کرن بارے وی کیو انہاں نے کہیو جے ناقص کارکردگی کرن آلا ٹھیکداری نانہ بلیک لسٹ کیو جے اس میٹنگ مانہ بکھ بکھ منصوبان نانہ کرن بارے پیش آن آلی دقتا تے پیش رفت گو وی تفصیلی جائیزو لیو گیو۔

CS MUBARAK MANDI

چیف سیکرٹری اتل ڈلو نے مبارک منڈی جموں ہیری ٹیج سوسائٹی گی 29 وی انتظامی کمیٹی میٹنگ گی صدارت کی جس مانہ تاریخی مبارک منڈی کمپلیکس گا تجدید شدہ استعمال گا منصوبان تے بنیادی ٹانچہ گی بہتری گو جائیزو لیو گیو اس ضمن مانہ ثقافتی سرگرمی تے سیاحت گی صلاحیت نانہ اُجاگر کرتا مانہ چیف سیکرٹری نے تحفظ گا کم نانہ تیز کرن تے بحال شدہ عمارتاں نانہ میوزیم تعلیمی مراکز تے کینے گے طورور استعمال مانہ لیان گی ہدایت دتی اس تیں علاوہ دیگر منصوبان بارے وی گل بات کی گئی اس دوران چیف سیکرٹری نے زور پاتا مانہ کہیو جے مبارک منڈی کمپلیکس نانہ جموں گا ممتاز ثقافتی تے سیاحتی مرکز بنان واسطے کوشش کی جے۔
